



РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА КУЛТУРА И ТУРИЗАМ

Бр. УМ 21 - 599 / 2024
05 . 02 2025 год.

Скопје

Број и знак:	
Земја архивира:	
Мест на чување:	
Анти граѓинес:	
20 година	Помик
viti	Nenshikimi

Врз основа на член 55 став (1) од Законот за организација и работа на органите на државната („Службен весник на РМ“ бр. 58/00, 44/02, 82/08, 167/10 и 51/11 и „Службен весник на РСМ“ бр. 96/19, 110/19, 154/19 и 121/24) и член 70 став (6) од Законот за културата („Службен весник на РМ“ бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18 и „Службен весник на РСМ“ бр.265/24), а во врска со Одлуката за избор на национални установи во 2025 година на кои работењето ќе се финансира со делегиран буџет бр.53-744/1 од 29.01.2025 година, министерот за култура и туризам го донесе следново:

РЕШЕНИЕ

Примено:	06.02.2025		
Е рганлај:			
Орг. единица Nj org	Бр. -	Прилог Shlojca	Вредност Vlera
05	70/1		

1. Со ова решение се утврдува висината на финансиските средства за работа на Националната установа „Оркестар за цез музика на Република Северна Македонија“ - Скопје за 2025 година во износ од 10.500.000 (десет милиони и петстотини илјади) денари од кои:

а) 7.000.000 денари од буџетска програма 40, музичка и музичко-сценска дејност и расходна ставка 464 - разни трансфери на Министерството за култура и туризам;

б) 1.500.000 денари од буџетска програма 70, културно-уметнички манифестации и расходна ставка 464-разни трансфери на Министерството за култура и туризам;

в) 2.000.000 денари од буџетска програма 90, меѓународна соработка и расходна ставка 464-разни трансфери на Министерството за култура и туризам.

2. Министерството за култура и туризам ќе учествува во финансирањето на трошоците за електрична енергија и комунални услуги на установата и висината на истите ќе биде утврдена со посебен Договор, склучен меѓу Министерството за култура и туризам и установата.

3. Директорот на Националната установа Гоце Стевковски е должен во рок од 15 дена од денот на донесувањето на ова решение, а по претходна согласност на Управниот одбор на националната установа, да ја донесе Годишната програма за работа на установата за 2025 година.

4. Министерството за култура и туризам и директорот на Националната установа „Оркестар за цез музика на Република Северна Македонија“ - Скопје ќе склучат договор за финансирање на Годишната програма за работа на Националната установа „Оркестар за цез музика на Република Северна Македонија“ - Скопје за 2025 година.

5. Ова решение влегува во сила од денот на неговото донесување.

ОБРАЗЛОЖЕНИЕ

Согласно член 70 од Законот за културата („Службен весник на РМ“ бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18 и „Службен весник на РСМ“ бр.265/24), директорот на националната установа во јуни во тековната година за наредната година до Министерството за култура и туризам доставува нацрт годишна програма за работа на установата. Во нацрт-годишната програма се изразени средствата потребни за: програмски активности, оперативни трошоци на установата, плати и други надоместоци за вработените и за надворешните соработници кои ќе се ангажираат за остварување на програмата, материјалните трошоци и трошоците за инвестициско одржување, осигурување, адаптација и набавка на опрема за установата. Во нацрт-годишната програма се изразуваат и средствата кои националната установа планира да ги оствари по други основи како сопствени приходи, приходи од услуги и донации. Нацрт-годишната програма содржи проекти со спецификација на трошоците по намени и активности.

Министерството за култура и туризам на ден 19.06.2024 година на својата веб-локација (www.kultura.gov.mk) објави Соопштение за Националните установи од областа на културата за доставување Нацрт годишна програма за 2025 година.

Националната установа „Оркестар за цез музика на Република Северна Македонија“ - Скопје, со Допис бр. УП1 21-599 од 01.07.2024 година и Измена УП1 21-599 од 17.10.2024 година до Министерството за култура и туризам достави Нацрт годишна програма за работа на националната установа за 2025 година.

Министерот за култура и туризам донесе Одлука за избор на национални установи во 2025 година на кои работењето ќе се финансира со делегиран буџет бр.53-744/1 од 29.01.2025 година.

Согласно член 70 став (5) од Законот за културата, за проектите содржани во нацрт- годишната програма одлучува министерот за култура и туризам на предлог на комисиите, односно надворешните соработници од членот 11 став (5) од овој закон, во рок од 45 дена од денот на донесувањето на Буџетот на Република Северна Македонија.

Согласно членот 70 став (6) од Законот за културата, по исклучок од член 70 став (5) од законот, за одредени национални установи кои во изминатата година покажале исклучителни резултати во работењето, министерот за култура и туризам во рок од 15 дена од денот на донесувањето на Буџетот на Република Северна Македонија одлучува само за висината на финансиските средства за работа на националната установа, а не и за проектите содржани во нацрт-годишната програма.

Согласно со член 70 став (7) од Законот за културата, Годишната програма за работа на националната установа ја донесува директорот на установата, по претходна согласност на управниот одбор во рок од 15 дена од денот на донесувањето на ова решение.

Согласно со член 70-а од Законот за културата, Министерството за култура и туризам и директорот на националната установа склучуваат договор за финансирање на годишната програма за работа на националната установа.

Имајќи го предвид напред наведеното, министерот за култура и туризам одлучи како во диспозитивот на ова решение.

Правна поука: Против ова Решение во рок од 30 дена од денот на неговото доставување може да се поведе управен спор пред надлежниот суд.

МИНИСТЕР

Зоран Љутков



Доставено до:

- националната установа
- архивата на Министерството за култура и туризам

Подготви/Одобри: Елена Николовска, раководител на одделение
Согласна: м-р Маја Седрак, раководител на сектор

Подготвил: Љубица Стефановска, советник
Одобри: Гордана И. Велковска, раководител на Сектор
Согласен: м-р Ирина Димовска, државен советник

